



EUROPEAN MEDICINES AGENCY  
SCIENCE MEDICINES HEALTH

EMA/852056/2022  
EMA/H/C/005928

## Eladynos (*abaloparatide*)

Ħarsa ġenerali lejn Eladynos u għalfejn huwa awtorizzat fl-UE

### X'inhu Eladynos u għal xiex jintuża?

Eladynos huwa medicina li tintuża għat-trattament tal-osteoporozì (marda li tagħmel l-għadam fragli) f'nisa li għaddew mill-menopawża u li huma f'riskju akbar ta' ksur fl-għadam.

Din il-medicina fiha s-sustanza attiva abaloparatide.

### Kif jintuża Eladynos?

Eladynos jinghata darba kuljum bħala injezzjoni taht il-ġilda fil-parti t'isfel tal-addome (iż-żaqq). It-tul massimu tat-trattament b'Eladynos huwa ta' 18-il xahar. Il-pazjenti jew dawk li jieħdu ħsiebhom jistgħu jinnettaw Eladynos huma stess ladarba jkunu ġew imħarrġa biex jagħmlu dan.

Waqit it-trattament b'Eladynos, il-pazjent għandu jieħu supplimenti tal-calcium u tal-vitamina D jekk it-teħid mid-dieta tagħhom ma jkunx biżżejjed.

Il-medicina tista' tinkiseb biss b'riċetta ta' tabib. Għal iktar informazzjoni dwar Eladynos, ara l-fuljett ta' tagħrif jew ikkuntattja lit-tabib jew lill-ispizjar tiegħek.

### Kif jaħdem Eladynos?

L-osteoporozì ssejtn meta ma jikbrix biżżejjed għadam ġdid biex jissostitwixxi l-għadam li jinkiser b'mod naturali. Bil-mod il-mod, l-għadam isir irqiq u fragli, u huwa aktar probabbli li jkun hemm ksur. Fin-nisa, l-osteoporozì hija aktar komuni wara l-menopawża, meta l-livelli tal-ormon tan-nisa, l-estrogenu, jaqgħu.

Is-sustanza attiva f'Eladynos, l-abaloparatide, hija simili għal parti mill-ormon paratirojde uman. Taġixxi bħal dan l-ormon biex tistimula l-formazzjoni tal-għadam billi tattiva ċelloli li jiffurmaw l-għadam imsejtna ċelloli osteoblastiċi.

### X'inhuma l-benefiċċji ta' Eladynos li ħarġu mill-istudji?

Fi studju ewlieni li kien jinvolvi 2 070 pazjent, Eladynos kien aktar effettiv minn placebo (trattament fint) fit-tnaqqis ta' ksur fis-sinla tad-dahar f'nisa b'osteoporozì li jkunu għaddew mill-menopawża.

**Official address** Domenico Scarlattilaan 6 • 1083 HS Amsterdam • The Netherlands

**Address for visits and deliveries** Refer to [www.ema.europa.eu/how-to-find-us](http://www.ema.europa.eu/how-to-find-us)

**Send us a question** Go to [www.ema.europa.eu/contact](http://www.ema.europa.eu/contact) **Telephone** +31 (0)88 781 6000

An agency of the European Union



Wara 18-il xahar, 0.5 % ta' dawk ittrattati b'Eladynos kellhom ksur vertebrali ġdid meta mqabbla ma' 4.2 % fil-grupp li rċieva l-placebo.

## **X'inhuma r-riskji assoċjati ma' Eladynos?**

L-effetti sekondarji l-aktar komuni b'Eladynos (li jistgħu jaffettwaw aktar minn persuna 1 minn kull 10) huma iperkalċiurja (livelli għoljin ta' calcium fl-awrina) u sturdament. Effetti sekondarji komuni oħra (li jistgħu jaffettwaw sa persuna 1 minn kull 10) huma wġiġh fid-dahar, dardir, uġiġh ta' ras, uġiġh fil-ġogi, pressjoni tad-demem għolja, reazzjonijiet fis-sit tal-injezzjoni, u palpitazzjonijiet (taħbit tal-qalb qawwi li jista' jkun rapidu jew irregolari). Għal-lista sħiħa tal-effetti sekondarji ta' Eladynos, ara l-fuljett ta' tagħrif.

Eladynos ma għandux jintuża f'nisa li għandhom sensitività eċċessiva (huma allergiċi) għal abaloparatide jew għal xi sustanza oħra, f'nisa tqal jew li jkunu qed iredgħu, f'nisa li jista' jkollhom tfal u nisa b'iperkalċemija (livelli għoljin ta' calcium fid-demem), b'indeboliment sever tal-funzjoni tal-kliwi jew b'livelli għoljin mhux spjegati ta' alkaline phosphatase (enzima). Eladynos lanqas m'għandu jintuża f'pazjenti li huma f'riskju għal osteosarkoma (tip ta' kanċer tal-għadam) jew f'pazjenti li għandhom kanċer tal-għadam jew kanċer li jkun infirex għall-għadam.

Għal-lista sħiħa ta' restrizzjonijiet, ara l-fuljett ta' tagħrif.

## **Għaliex Eladynos ġie awtorizzat fl-UE?**

Hemm bżonn ta' mediċini ġodda siguri u effettivi għall-prevenzjoni ta' ksur f'nisa li jkunu għaddew mill-menopawża u li għandhom l-osteoporozzi. L-istudju ewlieni wera li Eladynos inaqqas ir-riskju ta' ksur vertebrali f'dawn il-pazjenti. Ir-riżultati jissuġġerixxu wkoll li dan jista' jnaqqas ir-riskju ta' ksur mhux vertebrali.

Fir-rigward tas-sigurtà, l-effetti sekondarji ta' Eladynos kienu fil-biċċa l-kbira ħfief għal moderati. Għalkemm Eladynos jista' jżid ir-rata tat-taħbit tal-qalb wara l-injezzjoni, m'hemm l-ebda evidenza li dan jikkawża problemi kbar fil-qalb. Bħala prekawzjoni, it-tobba għandhom jivvalutaw ir-riskji qabel jibdew it-trattament u għandhom jimmonitorjaw il-funzjoni tal-qalb ta' pazjenti b'mard kardjovaskulari (li jaffettwa l-qalb u ċ-ċirkolazzjoni tad-demem).

L-Aġenzija Ewropea għall-Mediċini ddeċidiet li l-benefiċċji ta' Eladynos huma akbar mir-riskji tiegħu u li jista' jiġi awtorizzat għall-użu fl-UE.

## **X'miżuri qegħdin jittieħdu biex jiġi żgurat l-użu sigur u effettiv ta' Eladynos?**

Fis-sommarju tal-karatteristiċi tal-prodott u fil-fuljett ta' tagħrif ġew inkluzi r-rakkomandazzjonijiet u l-prekawzjonijiet li għandhom ikunu segwiti mill-professjonisti fil-qasam tal-kura tas-saħħa u mill-pazjenti għall-użu sigur u effettiv ta' Eladynos.

Bħal fil-każ tal-mediċini kollha, id-*data* dwar l-użu ta' Eladynos hija ssorveljata kontinwament. L-effetti sekondarji ssuspettati rappurtati b'Eladynos huma evalwati bir-reqqa u kull azzjoni meħtieġa hi meħhuda biex ttiproteġi lill-pazjenti.

## **Informazzjoni oħra dwar Eladynos**

Aktar informazzjoni dwar Eladynos tinstab fis-sit web tal-Aġenzija:

[ema.europa.eu/medicines/human/EPAR/eladynos](http://ema.europa.eu/medicines/human/EPAR/eladynos)